

अलङ्कारसर्वस्वविमर्शः

डॉ० सत्यव्रतसिंहः

अखिलभारतीयसंस्कृत-परिषद्
लखनऊ

अलङ्कारसर्वस्वविमर्शः

श्रीमद्भगवद्गीता

११
३३

अलङ्कारसर्वस्वविमर्शः

डॉ० सत्यव्रतसिंहः



अखिल भारतीय संस्कृत-परिषद्, लखनऊ

प्रकाशिका:—

अखिल भारतीय संस्कृत-परिषद्

महात्मा गाँधी मार्ग

हजरतगंज लखनऊ-२२६००१

दूरभाषः २४३६६२

© अखिल भारतीय संस्कृत-परिषद्, लखनऊ

प्रथमं संस्करणम् १९६१

मूल्यम् : ८.००



प्रकाशिका:

पुनार मुद्रक

१९७७, नजीराबाद

लखनऊ, भारतम्

प्रकाशकीयम्

विद्वन्मूर्धन्यानां प्रोफेसर-सत्यव्रतसिंहमहोदयानामन्तिमोऽयं प्रबन्धः अजन्मायां प्रकाशनार्थं तैर् विद्वद्भ्यः कृपापूर्वकं प्रदत्त आसीत् । तेषां जीवनकाले प्राकाश्यं नैव सम्प्राप्तः । अस्माकं दौर्भाग्यमेवेदम् । अजन्मायाः डॉक्टर-सत्यव्रत-सिंहस्मृतिविशेषाङ्के औचित्यानुसारमेव प्रबन्धोऽयं प्रकाशितो वर्तते । स एवायं प्रबन्धः पुस्तिकारूपेणाप्यद्य विदुषां समक्षं समुपस्थाप्यते । कथं वाऽन्यथा तैः संवर्द्धिता परिपत् तान् संस्मर्तुं शक्नोति समीचीनतया । प्रबन्धोऽयं संस्कृता-ऽलङ्कारशास्त्राध्ययनानुसन्धानादिकार्येषु व्यापृतानां विदुषां महदुपकरिष्यतीति विश्वसिमी दृढम् ।

...
 ...
 ...
 ...

...

...
 ...
 ...
 ...
 ...
 ...
 ...

...

...
 ...
 ...
 ...

अनुक्रमणिका

- ० अलङ्कारसर्वस्वमिति कः पदार्थः १
- ० ध्वनिदर्शनानुगुणालङ्कारसर्वस्वरचना २
- ० अलङ्कारसर्वस्वकृतः शब्दालङ्कारविवेके पौनरुक्त्यस्य सामान्यस्य
शब्दालङ्कारेष्वनुवर्तमानत्वम् ८

संक्षेपः

१. ... २. ... ३. ... ४. ... ५. ... ६. ... ७. ... ८. ... ९. ... १०. ...

अलङ्कारसर्वस्वविमर्शः

अलङ्कारशास्त्रसाहित्ये राजानकस्य्यकप्रणीतस्याऽलङ्कार-
सर्वस्वस्य महत्त्वम्

अलङ्कारसर्वस्वमिति कः पदार्थः ?

राजानकस्य्यककृतमलङ्कारसर्वस्वं सर्वेष्वेवालङ्कारशास्त्रग्रन्थेषु स्ववै-
शिष्ट्यं विभावयति । अलङ्कारसर्वस्वमिति ग्रन्थनाम किमभिप्रेत्य राजानक-
स्य्यकेण कृतमिति जिज्ञासा स्वभावतः समुत्प्लसति । किं काव्यस्यालङ्कार
एव सर्वस्वं जीवनाधायकतत्त्वं वा ? किमुत किञ्चनान्यत्तत्त्वं यदलङ्कारस्य
सर्वस्वं तदात्मभूतं वेति समुदेत्येव जिज्ञासा । राजानकस्य्यकस्याभिप्रायं
विमृशन् राजानकजयरथोऽलङ्कारसर्वस्वस्य व्याख्यामलङ्कारविमर्षिणीसमा-
ख्यायां यन्निर्णयति तदित्यम्—

‘वाच्योपस्कारकत्वं ह्यलङ्काराणामात्मभूतम् ।’

निर्णयोऽयं मङ्गलकामनया ग्रन्थकृता राजानकस्य्यकेण ‘नमस्कृत्य परां
वाच’ मित्यादि वाग्वन्दनश्लोक एव निभूतं कृतः । अस्यैव निर्णयस्य विशद-
रूपेण विमर्शनं राजानकजयरथेन विमर्षिण्यां कृतम्- ‘वाच्योपस्कारकत्वं ह्य-
लङ्काराणामात्मभूत’ मिति ब्रुवता । अतो नालङ्काराः काव्यात्मभूता अपितु
काव्यात्मभूतं-रसभावादिरूपं यदात्मतत्त्वं तस्य परम्परया वाच्योपस्कारक-

तया भवत्यलङ्काराणां काव्योपस्कारकत्वम् । तदिदं काव्योपस्कारकत्वमेव सर्व-
स्वमलङ्काराणाम् । अत एव नालङ्कारः काव्यस्य सर्वस्वभूत आत्मभूतो वेति ।

ध्वनिदर्शनानुगुणाऽलङ्कारसर्वस्वरचना

यथा पश्यन्ती-मध्यमा-वैखरीरूपप्रकार-त्रयोत्तीर्णा सर्वत्र सदोदिता सूक्ष्मा
शब्दब्रह्मणः शक्तिः परा वाक् तथा खल्वभिधातात्पर्यलक्षणरूपप्रकारतयो-
त्तीर्णा कविप्रजापतेः शक्तिः परा वाक् रसादिध्वनिरूपेति । रसादिध्वनिरूपैव
वाक् शक्तिमतां कवीनां श्रोतॄणां च सहृदयानां स्वभावात् स्वेच्छया समुच्छ-
लति; सैव शब्दं तत्संकीर्तितं चार्थमुपसर्जनीकृत्य विराजते; सैव द्योतन-
स्वाभाव्याद् ध्वनिरिति व्यपदेशविशेषमर्हति; सैव सर्वैः काव्यात्मभूतत्वाद-
भिवन्द्यते; सैव सर्वत्र भारतीजातिषु प्रचरिता न क्वापि स्थलति; सैव
श्रुतिमात्रेण हृदयाह्लादं समाविष्करोति; सैव कवेः कारयित्वा प्रतिभया,
सहृदयस्य च भावयित्वा प्रतिभया कमपि लोकातिशायिनमहङ्कारं जनयति;
सैव सर्वैरेव बुधैरभिलष्यते; तथा च तस्या एवाभिधातात्पर्यलक्षणरूपस्त्रि-
प्रकारो विग्रहो व्यतिरेकेण ग्रहः प्रमाकरणप्रकारोऽथवा शब्दार्थोभयमूलत्वात्
त्रिविधो विग्रहो विशेषणानां भेदानां ग्रहो भवतीति सैव देवी 'दिवु क्रीडा-
विजिगीषायुतिस्तुतिव्यवहारमोदमदकान्तिस्वप्रगतिषु' इति यथायथं धात्व-
र्थानामनुस्मरणादिति ।

अलङ्काराणामलङ्कार्यपिक्षित्वमनवबुध्यऽचिरन्तना ऽ लङ्कारशास्त्रकारा
भामहोद्भटप्रभृतयः प्रतीयमानमलङ्कार्यरूपमर्थतत्त्वमलङ्कार पक्षनिक्षिप्तं
मेनिरे । एतत् खलु तेषामभिमतं न विचारचतुरस्रम् । कुत इति चेत् ? आदौ
तावत्तेऽलङ्काराः परीक्षणीया येषु प्रतीयमानमर्थतत्त्वं वस्तुपात्रं प्रकाममव-
बुध्यते किन्तु तेन वाच्यमेवोपस्क्रियते तस्यैव कविविवक्षाविषयत्वात् तत्रैव च
कवेः कर्तृत्वाभिनिवेशाच्चेति । तथा हि प्रथमं तावत् पर्यायोक्तालङ्कारो
दृश्यताम् यत् प्रतीयमानो व्यङ्ग्यरूपोऽर्थः पर्यन्ते वाच्यरूपमर्थमेव समुपस्क-
रोति । प्रतीयमानमर्थं विना वाच्यरूपोऽर्थोऽनुपपन्नस्सन् प्रतीयमानमर्थं
समाक्षिपतीति वा तात्पर्यम् । यदेव गम्यं तस्यैवाभिधानं पर्यायोक्तमिति ।
'गम्यस्यापि भङ्ग्यन्तरेणाऽभिधानं पर्यायोक्त'मिति राजानकहृद्यककृतं पर्या-
योक्तलक्षणं संगच्छतेतरामत्र । यद्दृष्टान्तभूतोऽद्याऽनुपलब्धप्राये ह्यग्रीववध-
महाकाव्ये निम्नाङ्कितः श्लोको द्रष्टव्यः—

‘स्पृष्टास्ता नन्दने शच्याः केशसंभोगलालिताः ।

सावजं पारिजातस्य मञ्जर्यो यस्य सैनिकैः ॥,

इति ।

अत्र हयग्रीववधमहाकाव्यकर्ता हयग्रीवस्य स्वर्गविजयो कारणरूपो वर्ण-
यितुमिष्टः किन्तु नात्र स्वर्गविजयो कारणमुखद्वारेणाभिधीयते, किन्तु कार्य-
मुखद्वारेण, कार्यस्यापि प्रस्तुतत्वाद् वर्णनार्हत्वादिति । कार्यकारणयोरवि-
नाभावसम्बन्धत्वादत्राभिधीयमानं यत्कार्यं हयग्रीवसैनिककृतपारिजातमञ्जरी-
स्पर्शनादि तत् स्वसिद्धये स्वर्गविजयरूपं कारणमाक्षिपतीति यत् प्रतीयमानं
सदपि कारणं तत् वाच्यायमानमिव स्थितम् ।

यथा वा विमर्षिणीकारेण राजानकजयरथेन कुतश्चिद्राजप्रशस्तिकाव्या-
दगृहीतः पर्यायोक्तदृष्टान्तो निम्ननिर्दिष्टः—

“अधाक्षीन्नो लङ्कामयमयमुदन्वन्तमरद्

—विशल्यां सौमित्रेरयमुपनिनायौपधिवनात् ।

इति स्मारं स्मारं त्वदरिवलभीचित्रलिखितं

हनुमन्तं दन्तैर्दशति कुपितो राक्षसगणः, इति ।

अत्र शत्रुपलायनादिकारणरूपः प्रतीयमानोऽर्थः राक्षसगणवृत्तान्तेन
वाच्येनार्थेन स्वसिद्धये समाक्षिप्यते शत्रुपलायनादिप्रतीयमानार्थमन्तरा
वाच्यस्य राक्षसगणवृत्तान्तरूपस्यार्थस्यासङ्गतेः । कारणवर्णनापेक्षया कार्य-
वर्णनमतिशयेन सौन्दर्यावहमिति पर्यायोक्तं प्रयुज्यन्ते कवयः ।

अप्रस्तुतप्रशंसाभिधेज्जलङ्कारेऽपि अप्रस्तुतात् सामान्यविशेषभावे कार्य-
कारणभावे सारूप्ये च संबन्धे प्रस्तुतोऽर्थः प्रतीयमानरूपोऽवभासते । अवभास-
मानोऽपि प्रस्तुतः प्रतीयमानोऽर्थः वाच्यार्थेनाऽप्रस्तुतेन समशीर्षिकयैव सुन्दर-
स्सहृदयरञ्जकश्च संपद्यते नोद्विक्ततयेति । तथाहि कविराजराजशेखरविरचितो
ज्जलङ्कारसर्वस्वकृता समुद्धृतो बालरामायणस्याऽधोनिर्दिष्टः श्लोकोऽयं कार्यात्
कारणप्रतीतावप्रस्तुतप्रशंसायां दृष्टान्तया द्रष्टव्यः—

इन्दुलिप्त इवाञ्जनेन जडिता दृष्टिर्मुगीणामिव

प्रम्लानारुणिमेव विद्रुमरुचिः श्यामेव हेमप्रभा ।

कार्कश्यं कलयामि कोकिलवधूकण्ठेष्विव प्रस्तुतं

सीतायाः पुरतश्च हन्त शिखिनां बर्हिः सगर्हा इव ॥ इति

अत्र सम्भाव्यमानैरिन्द्रादिगतैरञ्जनलिप्तत्वादिभिः कार्यरूपैरप्रस्तुतै-
र्लोकोत्तरो सीताया वदनादिगतः सौन्दर्यातिशयः कारणरूपः प्रस्तुतः प्रती-
यतेऽर्थः । प्रतीयमानोऽयं प्रस्तुतोऽर्थः प्रकामं रमणीयः किन्तु वाच्यरूपोऽप्रस्तु-
तोऽप्यर्थः स्वसिद्धये प्रतीयमानार्थे स्वं समर्पयन्नपि न सुन्दर इति न ।

समासोक्तावप्यलङ्कारे प्रतीयमानार्थस्येदृश्येव गतिः । 'विशेषणानां
साम्यादप्रस्तुतस्य गम्यत्वे समासोक्तिरिति लक्षणं समासोक्तेरलङ्कारसर्व-
स्वकारलक्षितम् । उदाहरणं यथा—

'उपोढरागेण विलोलतारकं तथा गृहीतं शशिना निशामुखम् ।
यथा समस्तं तिमिरांशुकं तथा पुरोऽपि रागाद् गलितं न लक्षितम् ॥
इति ।

अत्र पुरातनप्रसिद्ध्या पाणिनिविरचिते श्लोके निशाशशिनोः श्लिष्ट-
विशेषणमहिम्ना नायकव्यवहारप्रतिपत्तिः अपरित्यक्तस्वभावयोर्निशाशशिनोः
नायकनायिकाख्यधर्मविश्लेषयोः प्रतीतिरिति भावः । इयं प्रतिपत्तिः प्रतीतिर्वा
प्रतीयमानरूपैवान्तप्रपञ्चरूपायां समासोक्तौ सहृदयानामनुभवविषयीभवति ।
किन्तु नेयमलङ्कार्यपदमाटीकते यतो हि प्रतीयमानेनार्थेन चमत्कृतः वाच्यार्थ
एव निशाशशिव्यवहाररूपस्फुटरां परिपुष्टः स्वदत्ते सहृदयेभ्यः ।

एवमेवाक्षेपव्याजस्तुत्युपमेयोपमानन्वयादावपि किञ्चिद् वस्तुमात्रं प्रती-
यमानं गम्यमानं वा वरीवर्त्येव किन्तु तदन्ततो गत्वा वाच्यमेवोपस्फुरते, यतो
हि वाच्योपस्कारायैव पर्यायोक्तादिरूपा भङ्गीभणिति कवीनां प्रथते । भामहो-
द्भटप्रभृतयः काव्यालङ्कारकाराः पर्यायोक्तादौ प्रतीयमानमर्थं वस्तुरूपमल-
ङ्कारतयैव स्वीचक्रुरत एव 'काव्यस्यात्मा ध्वनिरिति बुधैः यः सामान्तात्पूर्वः'
तस्याऽभाववादिन एत इति युक्तियुक्तमुक्तं काव्यात्मतत्त्वदार्शनिकेनाऽचाय्येणा-
नन्दवर्धनेन, महामाहेश्वरेण चाचार्याभिनवगुप्तपादेन काव्यात्मतत्त्वदर्शनमहो-
पदेशकेनेति ।

रुद्रटेनाऽपि स्वकृते काव्यालङ्कारे गुणीभूतवस्तुविषयत्वेनागुणीभूतवस्तु-
विषयत्वेन च द्विप्रकारः प्रतीयमानो वस्तुरूपोऽर्थः वाच्योपस्कारकतयैव स्थित
इति सिद्धान्तितः । वस्तुरूपप्रतीयमानार्थमतिशयानोऽलङ्काररूपप्रतीयमार्थोऽपि
रुद्रटेन सूक्ष्मेक्षिकया दृष्टः यः खलु रूपकदोषकापह्नुतितुल्ययोगिताद्यलङ्कार-
प्रकारेणूपमालङ्काररूपेण विभासमानो वाच्योपस्कारकतां नातिवर्तते । यथाहि
निम्नोदाहृते रूपकालङ्कारदृष्टान्ते—

‘भीमभ्रूकुटिपन्नगीफणमणिः कामस्य चण्डं चिता-

-कुण्डं कुण्डलितेन्दुनालवलयप्रभ्रंशिरक्तोत्पलम् ।

घ्राणस्फाटिकमल्लिकापरिचिते भालाग्रशालाजिरे

दीप्रादीपशिखा शिवस्य नयनं कार्शाननं पातुनः ॥,

—इत्यादी ।

अत्र नयनादीनां मणिप्रभृतीनाञ्चोपमा वाच्योपस्कारकर्त्रीति स्पष्टं प्रतीयते तां विना रूपकस्यैव रूपराहित्यादिति ।

एवमेव दीपकादावपि समानधर्मतायाः गम्यत्वं विना नालङ्कारतासिद्धिरिति प्रतीयमानाऽप्युपमाऽलङ्कारेष्वेव वाच्योपस्कारायैव स्थितेति भावः । रुद्रटेनोत्प्रेक्षाया अपि प्रतीयमानार्थगमिताया वाच्योपस्कारकतैव प्रतिपादिता । इत्थं प्रतीयमानरूपोऽलङ्कारोऽपि स्वात्मन्यविश्रान्तः वाच्योपस्कारकतयैवावतिष्ठत इति रुद्रटामिप्रायः ।

रुद्रटेन रसवत्प्रेयःप्रभृतिषु यः रसभावादिः प्रतीयमानतया प्रतिभासते तस्यान्ततः वाच्यशोभावहत्वमेव सिद्धान्तितम् । निम्नोल्लिखिते रसवदलङ्कारोदाहरणे रुद्रटामिमं स्पष्टं परिलक्ष्यते—

‘कृच्छ्रेणोर्युगं व्यतीत्य मुचिरं भ्रान्त्वा नितम्बस्थले

मध्येऽस्यास्त्रिवलोतरङ्गविषमे निस्पन्दतामागता ।

मद्दृष्टिस्तृपितेव संप्रति शनैरारुह्य तुङ्गौ स्तनी

साकांक्षा मुहुरीक्षते जललवप्रस्यन्दिनी लोचने ॥,

अत्र यद्यपि वत्सराजयस्योदयनस्य परस्परास्थाबन्धरूपो रत्याख्यः स्थायिभावो विभावानुभावव्यभिचारिसंयोगाद्रसीभूतस्तथापि स न स्वात्मविश्रान्तः किन्तु वाच्योपस्कारकतयैव स्थितः । रससंवलितस्य वाच्यस्यैवात्र चागत्वातिशयः चमत्करोति सचेतसां चेतस्तस्यैव सचमत्कारं प्रतिपत्तेरिति भावः ।

इत्थमाऽऽभामहात् काव्यालङ्कारशास्त्रप्रवर्त्तकादाच रुद्रटात् काव्यालङ्कारशास्त्रप्रतिष्ठापनाचार्यात् सर्वेऽपि चिरन्तना अलङ्कारकाराः पर्यायोक्तादौ वस्तुरूपं रूपकादावलङ्काररूपं रसवत्प्रेयःप्रभृतिषु रसभावादिरूपं त्रिप्रकारमपि प्रतीयमानमर्थं वाच्योपस्कारकत्वादलङ्कारपक्षनिक्षिप्तमेव मन्यन्ते । कैश्चिदपि तैरलङ्कारोपस्कार्यः काव्यात्मा नाभ्युपगम्यत इति

प्राचामलङ्कारवादो नाम काव्यवादः । एतहि काव्यवादेऽलङ्कृतं कव्यशरीरमेव कविकर्मेति निश्चप्रचम् ।

‘रीतिरात्मा काव्यस्येति’ रीत्यात्मकाव्यवादप्रवर्तको वामनाचार्यः काव्यशरीरात्काव्यात्मानं पृथग् विमृशन्नपि न ध्वनितत्त्वं वाच्य-तात्पर्य-लक्ष्यार्थातिशायि किञ्चिदनुभवरमणीयं काव्यार्थतत्त्वं मनुते । एवं प्राच्यानां मते वस्तुतोऽलङ्कार एव काव्यस्य सर्वस्वमिति । मतमिदं राजानकरुय्यक-स्यालङ्कारसर्वस्वकारस्य कृते पूर्वपक्षायितमेव । नेदं मतमनुरुन्धानो रुय्यका-चार्यः अलङ्कारसर्वस्वं रचयितुमुद्युक्तः किन्तु काव्यात्मभूतध्वनिवादमते न काव्यालङ्कारान् लक्षयितुमिति नवमलङ्कारशास्त्रसंविधानकमिवेदमलङ्कार-सर्वस्वमिति ।

मम्मटाचार्यस्य काव्यप्रकाशोऽपि ध्वनिदर्शनमनुगत एव कश्चनाभिनवः काव्यालङ्कारशास्त्रग्रन्थः । किन्तु तत्र कोऽप्यलङ्कारसर्वस्वसदृशः भूमिकाबन्धो न दृश्यते यत्र चिरन्तनालङ्कारशास्त्रकाराणां काव्यदर्शनं पूर्वपक्षीकृत्य ध्वनि-दर्शनानुसारी काव्यालङ्कारवर्गः सिद्धान्तरूपेण साधितः । ‘तददोषौ शब्दार्थौ सगुणावनलङ्कृती पुनः क्वापी’ ति काव्यलक्षणे मम्मटाचार्येण ‘अनलङ्कृती पुनः क्वापी’ ति ब्रुवता काव्येऽलङ्कार एव परं रहस्यमिति प्राचां मतमपुनरुत्थानं खण्डितमिति तु काचनान्यैव वार्ता ।

ध्वन्यालोकं ध्वन्यालोकलोचनं च समनोभियोगं समनुसरता रुय्यका-चार्येण ध्वनिदर्शनसम्मतं काव्यस्वरूपं सम्यक् प्रकाशितम् । ध्वनिवाद एव सर्वकाव्यवादानतिशयानः सहृदयानुमोदितः सार्वभौमः काव्यवाद इति रुय्यका-चार्यस्य परिनिष्ठितः सिद्धान्तः । अत एव भट्टनायको व्यञ्जनाव्यापारं लक्ष-यितुमसमर्थः काव्यमभिधा-भावना-भोगीकृतिव्यापाररूपव्यंशं मन्वानो नादृतो राजानकरुय्यकेण । तत्र व्यंशे काव्ये शब्दार्थालङ्कृती खल्वभिधामतां याते, शृङ्गारादिगणो रसश्च भावनाव्यापारभाव्यः, भोगीकरणव्यापारश्च सहृदयगत इति त्रिभेदभिन्नालम्बनं व्यापारत्रयं भट्टनायकमते यत् स्वीकृतं तद् ध्वननात्मक एकस्मिन्नेव व्यापारेऽभ्युपगते विशृङ्खलमेव सिध्यतीति राजानक-रुय्यकस्य मतम् । अभिहितान्वयवादो भवतु, अन्विताभिधानवादो वा भवतु, उभयत्र ध्वननद्योतनप्रत्यायनावगमनादिपर्यायस्य व्यञ्जनाव्यापारस्यावश्या-भ्युपगम्यतैवान्ततः सिध्यति । व्यञ्जनाव्यापारस्य वाक्यार्थत्वाभावात् वाक्यार्थस्यैव च व्यङ्ग्यरूपस्य गुणालङ्कारोपस्कृतव्यत्वेन प्राधान्याद्विश्रान्ति-

धामत्वादात्मत्वं साधुसिद्धान्तितमाचार्येणानन्दवर्धनेनाभिनवगुप्तपादाचार्येण
चेति । यथा ह्योदनादेर्विकल्प्यादिमुखेन पञ्चक्रियायाः स्वरूपोपलभ्यस्तथैव
व्यञ्जनाख्यस्य व्यापारस्य स्वरूपेण विदितत्वाभावात् विषयमुखेनैव च स्वरूप-
प्रतिलम्भाद् विषयप्राधान्यत एव प्राधान्यम् । विषय एव व्यङ्ग्यार्थरूपः रस-
भावादिसमग्रमरसहिष्णुरिति स एव काव्यस्य जीवितमात्मतत्त्वं वेति
स्वीकार्यमेव काव्यतत्त्वेष्वेकविचक्षणैः । व्यङ्ग्यनामा रसाद्यात्मा विषय एव
धर्मी यस्य 'ये रसस्याङ्गिनो धर्माः शौर्यादय इवात्मनः । उत्कर्षहेतवस्ते
स्युरचलस्थितयो गुणाः' इत्यादिनीत्या गुणाः धर्मरूपा अनुभवविषयीक्रियन्ते ।
रसाद्यात्मन एव व्यङ्ग्यरूपविषयस्य कृते 'उपकुर्वन्ति तं सन्तं तेऽङ्गद्वारेण
जातुचित् । हारादिवदलङ्कारास्तेऽनुप्रासोपमादयः' इत्यादिनयेनानुप्रासो-
पमादयोऽलङ्काराः शब्दार्थलक्षणाङ्गसौन्दर्यवर्धका एवाभिमताः । अथ चालङ्कार्य-
सद्भावनिवन्धनः रसभावाद्यात्मा व्यङ्ग्यार्थ एवालङ्कार्यरूपेण प्रतिष्ठितः ।
अलङ्कारा खलु रसादिरूपं व्यङ्ग्यमर्थमलङ्कुर्वन्त एवालङ्कारा भवन्ति
नातोऽन्यथा । अत एव यत्र वङ्ग्यार्थो न स्फुटस्तत्र तेषां 'गुणवृत्त्या पुनस्तेषां
वृत्तिः शब्दार्थयोर्मता' इत्यादिनीत्या शब्दार्थमात्रनिबन्धनतयोक्तिवैचित्र्यमात्र-
पर्यवसितत्वाद् यदलङ्कारत्वं तद् गौणमेव न मुख्यम् । अत एव ध्वनिदर्शन-
प्रतिष्ठापकेनैतादृशमलङ्काराणां चित्राख्यकाव्यभेदत्वं सिद्धान्तितम् । वस्त्व-
लङ्काररूपयोः प्रतीयमानार्थयोः यथाकथञ्चिदलङ्कारपक्षनिक्षिप्तत्वेऽपि
काव्यात्मनो रसभावादेरलङ्कारत्वमत्यन्तमेवावाच्यम्, अलङ्कार्यस्यालङ्कार-
त्वानुपपत्तेः । अत एव ध्वनिदर्शनकृता यत् कारिकायां निम्नोद्धृतायां
सिद्धान्तितम्—

‘व्यङ्ग्यव्यञ्जकसंबन्धनिबन्धनतया ध्वनेः ।

वाच्यवाचकचारुत्वहेत्वन्तःपातिता कुतः ॥’

तत् सर्वथा विचारितरमणीयं सर्वैः काव्यलक्षणकारैरभ्युपगमनीयमेव ।

इत्थं ध्वन्यात्मवाददृशा द्वौ काव्यभेदौ व्यङ्ग्यस्य प्राधान्याप्राधान्याभ्यां
ध्वनिगुणीभूतव्यङ्ग्याख्यौ । व्यङ्ग्यस्यास्फुटत्वेऽलङ्कारवत्त्वेन तृतीयः काव्य-
भेदश्चित्राख्य इति ।

राजानकरुच्यकेणैव शब्दार्थोभयालङ्कारस्वभावतया बहुतरप्रभेदं चित्र-
काव्यं निरूपयितुमलङ्कारसर्वस्वप्रारम्भे महता संरम्भेण पूर्वनिदिष्टो भूमिका-
बन्ध इदंप्रथमतया कृतः । अस्त्येतद् वैशिष्ट्यमलङ्कारसर्वस्वस्य यदन्यत्रा-

दृष्टचरमेव प्रतिभाति । वस्तुतो ध्वनिकृता चित्रकाव्यं नीरसमिति मत्वा तस्य भेदप्रमेदादि यन्तोक्तं तद्राजानकस्यकेणालङ्कारसर्वस्वे विशदं निरूपितम् । अलङ्काराणां सर्वस्वं काव्योपस्कारकत्वमेवेति दृष्टान्तयितुं कृतो राजानक-स्यकस्यायमध्यसायः साधिष्ठ इति मन्तव्य एव सुधीभिः ।

अलङ्कारसर्वस्वकृतः शब्दालङ्कारविवेके पौनरुक्त्यस्य सामान्यस्य शब्दालङ्कारेष्वनुवर्तमानत्वम्

शब्दालङ्कारेषु सर्वत्र विवर्तमानं यत्सामान्यं पौनरुक्त्यं नाम स्वर-व्यञ्जनसमुदायस्य तद्द्वारीकृत्यालङ्कारसर्वस्वकृता पञ्चप्रकाराः शब्दालङ्काराः सदृष्टान्तं लक्षिताः । अन्येषु काव्यालङ्कारशास्त्रग्रन्थेषु नायं पौनरुक्त्यरूपस्सामान्यात्मा शब्दालङ्कारस्वभावो निरूपितो दृश्यते । अत एवालङ्कारसर्वस्वकृता शब्दालङ्कारान् लक्षयितुकामेनारम्भ एव सिद्धान्तितम्—

‘इहार्थपौनरुक्त्यं शब्दार्थपौनरुक्त्यं चेति त्रयः पौनरुक्त्यप्रकाराः’ इति ।

अत्र शब्दपौनरुक्त्यादौ ग्रहणमकृत्वा यदर्थपौनरुक्त्यं प्रस्तावितं तत्र चिरन्तनालङ्कारकारमतानुलङ्घनमेव कारणम् । चिरन्तनेष्वलङ्कारकारेषु ‘पुनरुक्तवदाभासं छेकानुप्रास एव चे’ त्यस्ति प्रसिद्धिः । तामनादृत्य राजानक-स्यकः प्रथमं पुनरुक्तवदाभासमेव लक्षयामास । अलङ्कारशब्दः पुल्लिङ्गः; पुनरुक्तवदाभासमित्यत्र च नापुंसकः संस्कार इति किञ्चिदसङ्गतमिव न भासेतेति कृत्वा काव्यालङ्काराणामलङ्कार्येण सह समवायसंबन्धत्वादलङ्कार्य-पारतन्त्र्यमेवेति लौकिकालङ्कारवैधर्म्यं प्रदर्शयितुं पुनरुक्तवदाभासमिति नापुंसकः संस्कार औचित्यावह इति स्यकाभिप्रायः ।

तत्रादावापातवत् पर्यवसानेऽप्यैकार्थ्यप्रतीतिर्दोषावहेति निश्चित्य ‘आमुखावभासनं पुनरुक्तवदाभासम्’ इति पुनरुक्तवदाभासनामाऽलङ्कारो लक्ष्यते । पौनरुक्त्यस्य प्ररूढत्वं यथावसानविश्रान्तत्वं वा दोषावहं भवति । एतस्योदाहरणं निम्नाङ्कितमेव पद्यम्—

‘हरिणनयनां सारङ्गाक्षीं कुरङ्गविलोचनाम्
कमलवदनां राजीवास्यां सरोजसमाननाम् ।
विलुलितकचां चञ्चत्केशीं चलच्चिकुरोत्करां
सुरतविरतौ संभोगान्ते विलोक्य कामिनीम् ॥’ इति ।

अत्र सारङ्गाक्षीमित्यादिषु पुनर्वचनं प्रवृत्तं यथावभासनविश्रान्तं वा दोषायैवेति नाम पुनरुक्तवदाभासम् ।

पुनरुक्तवदाभासालङ्कारः शब्दस्यापौनरुक्तयान्न शब्दालङ्कारो नवो-
भयालङ्कारः, किन्त्वर्थपौनरुक्त्यादर्थश्रितत्वादर्थालङ्काररूपः । आमुखावगतैव
प्रतीतिः पुनरुक्तवदाभासालङ्कारबीजं न पार्यन्तिकी । श्रीकण्ठचरिते निम्ना-
ङ्कितश्लोकत्रये सुवन्तापेक्षया पुनरुक्तवदाभासस्य शोभा समुल्लसति—

‘अहीनभुजगाधीशवपुर्वलयकङ्कणम् ।
शैलादिनन्दिचरितं क्षतकन्दर्पदपंकम् ॥
वृषपुङ्गवलक्ष्माणं शिखिपावकलोचनम् ।
ससर्वमङ्गलं नौमि पार्वतीसखमीश्वरम् ॥
दारुणः काष्ठतो जातः भस्मभूतिकरः परः ।
रक्तशोणाचिरुच्चण्डः पातु वः पावकः शिखी ॥’

श्रीकण्ठचरितमहाकाव्य एव तिङन्तापेक्षया पुनरुक्तवदाभासालङ्कारो
यथा—

‘भुजङ्गकुण्डली व्यक्तशशिशुभ्रांशुशीतगुः ।
जगन्त्यपि सदापायादव्याच्चेतोहरः शिवः ॥ इत्यत्र ।

अलङ्कारस्यास्य सार्थकानर्थक—सभङ्गाभङ्ग-शब्दनिष्ठत्वादिभिः प्रभेद-
भूयस्त्वं भवति । अलङ्कारोऽयं संस्कृतवाचि प्रविरलविषय एव । अन्यासु
भाषासु पुनरुक्तवदाभासत्वं न दृष्टचरम् । इत्थमयं काव्यालङ्कार ऐतिहासिकं
महत्त्वं विभ्रतु प्रकामं किन्तु वास्तविकं महत्त्वमस्य संदेहावहमेवेति कृत्वा
शब्दालङ्कारप्रस्तावेऽस्याऽनिवार्यमान्यता न युक्तिमती । न्तातस्य कूपोऽयमिति
ब्रूवाणाः क्षारं जलं कापुरुषाः पिवन्ति, इतिन्यायो नात्रानुसर्तव्यः ।

शब्दपौनरुक्त्यं व्यञ्जनमात्रपौनरुक्त्यं स्वरव्यञ्जनसमुदायपौनरुक्त्यं
चेति द्विभेदभिन्नम् । संस्कृतकवयः स्वरपौनरुक्त्यं नालङ्काररूपं मन्वते । अत
एव संस्कृतकाव्यालङ्कारशास्त्रकारा अपि स्वरपौनरुक्त्यस्याचारुत्वात्
शब्दालङ्कारप्रस्तावादस्य स्वरपौनरुक्त्यस्य बहिष्कारं कृतवन्तः । अत एवा-
लङ्कारसर्वस्वस्य विमर्षिण्यां राजानकजयरथेन निम्नाङ्कितं प्राकृतपद्यं स्वर-
पौनरुक्त्यप्रदर्शनाय समुदाहृत्य तत्र चारुत्वाभावान्नालङ्कारत्वमिति
निर्णीतम्—

‘इंदीवरम्मि इंदम्मि इंदआलम्मि इंदिअगणम्मि ।

इंदिदिरम्मि इंदमि जोइण्णो सरिससंकप्पो ॥’ इति ।

व्यञ्जनमात्रपौनरुप्ये द्वयोर्व्यञ्जनसमुदाययोः परस्परमनेकधा सादृश्येऽनुप्रासभेदश्छेकानुप्रासनामाऽलङ्कारश्चिरन्तनसंप्रदायमनुसन्धानेन राजानकरुच्यकेणैवं लक्षितः—

‘संख्यानियमे पूर्वं छेकानुप्रास’ इति ।

द्वयोर्व्यञ्जनसमुदाययोः परस्परमनेकधा सादृश्यं संख्यानियम इति कथ्यते । अत्र वर्णसाम्यं निरर्थकं भवितुमर्हति सार्थकं च । तदुदाहरणं यथा—

‘किं नाम दर्दुर दुरध्यवसाय सायं

कायं निपीड्य निनदं कुरुपे रुपैव ।

एतानि केलिरसितानि सितच्छदाना—

माकर्ण्य कर्णमधुराणि न लाञ्छितोऽसि’ ॥ इत्यत्र ।

छेका इति विदग्धा उच्यन्ते । अयमपि छेकानुप्रासः संस्कृतकाव्यालङ्कारभाण्डागारे क्वचित्कोणे सुरक्षितं निक्षेप्तुमर्हः । वृत्त्यनुप्रासेनाऽस्यैकाभिधानलक्षणः संकरः प्रायः सर्वत्र दृष्टचर इति वृत्त्यनुप्रासस्यैव शब्दोपस्कारसमग्रभरसहिष्णुत्वं मन्तव्यमिति ।

संख्यानियमे सति छेकानुप्रासोऽन्यथाऽर्थात् संख्यानियमाभावे तु वृत्त्यनुप्रास इति सुष्ठु लक्षितो राजानकरुच्यकेण ‘अन्यथा तु वृत्त्यनुप्रास’ इति सूत्रमासूत्रयता । अत्र वृत्त्यनुप्रासे वृत्तिशब्दः रसविषयकव्यापारवाचकः । अतो रसविषयवती वर्णरचना वृत्तिरिति । सा च परुष-कोमल-मध्यमवर्णरब्धत्वात् त्रिधा भवति । तदुपलक्षितोऽनुप्रासो वृत्त्यनुप्रास इति । तदुदाहरणं यथा—

‘आटोपेन पटीयसा यदपि सा वाणी कवेरामुखे
खेलन्ती प्रथते तथापि कुरुते नो मन्मनोरञ्जनम् ।

न स्याद्यावदमन्दमुन्दरगुणालङ्कारशंकारितः

सप्रस्यन्दिलसद्रसायनरसासारानुसारी रसः ॥ इति ।

न केवलं संस्कृतभाषानिबद्धकाव्येष्वपि तु ग्रीकलैटिनफ्रेंचाङ्गलादि-
भाषान्तरनिबद्धेष्वपि काव्येषु वृत्त्यनुप्रासस्य रसभावावहृत्वं काव्यशोभा-

बह्वच दृष्टचरमिति वृत्त्यनुप्रासस्य नैतिहासिकं महत्त्वं किन्तु वास्तविकं सार्वभौमं सार्वकालिकञ्च महत्त्वं स्वीकरणीयमेव ।

वस्तुतः सर्वमेतद् विचिन्त्यैव वक्रोक्तिजीवितकारः कुन्तकाचार्यः कवि-
व्यापारवक्रत्वप्रकारेषु वर्णविन्यासवक्रत्वं साहित्यशोभाशालित्वेन सर्वप्रथमं
परिगणयति । 'एतदेव वर्णविन्यासवक्रत्वं चिरन्तनेष्वनुप्रास इति प्रसिद्ध' मिति
च संगिरति । वर्णविन्यासवक्रत्वस्य विशेषलक्षणञ्च स एवाचार्य एवमुपक्रमते
(वक्रोक्तिजीविते द्वितीय-विन्यासे प्रथमकारिकायाम्) —

॥ 'एको द्वौ बहवो वर्णा बध्यमाना पुनः पुनः ।

स्वल्पान्तरास्त्रिधा सोवता वर्णविन्यासवक्रता ॥ इति ।

तत्रैकव्यञ्जननिबन्धनवक्रत्वं यथा—

'धम्मिल्लो विनिवेशिताल्पकुसुमः सौन्दर्यधुर्यं स्मितं
विन्यासो वचसां विदग्धमधुरः कण्ठे कलः पञ्चमः ।
लीलामन्थरतारके च नयने यातं विलासालमं
कोऽप्येवं हरिणीदृशः स्मरशरापातावदातः क्रमः ॥ इति ।

एवमेकस्य द्वयोर्बहूनां चोदाहरणं यथा—

भग्नैलावललीकास्तरलितकदलीस्तम्बताम्बूलजम्बू—
जम्बीरास्तालीसरलतरलतालासिका यस्य जह्नुः ।
वेल्लत्कल्लोलहेलाविसकलनजडा, कुलकच्छेषु सिन्धोः
सेनासीमन्तिनीनामनवरतरताभ्यासतान्ति समीराः ॥ इति ।

एतामेव वर्णविन्यासविच्छित्ति वर्णवक्रतां वा काव्यौपयिकीं निर्देष्टुं स
एव निम्नलिखितं नियमबन्धमपि निर्माति (वक्रोक्तिजीविते द्वितीयविन्यासे
चतुर्थकारिकायाम्) —

'नातिनिबन्धविहिता नाप्यपेशलभूषिता ।

पूर्वावृत्तपरित्यागनूतनावर्तनोज्ज्वला ॥ इति ।

कीदृशी वर्णविन्यासवक्रतेति—'नातिनिबन्धविहिता', निबन्धशब्दोऽत्र
व्यसनितायां वर्तते । तेनानिबन्धेन पुनः पुनरावर्तनव्यसनितया न विहिता,
अप्रयत्नविरचितेत्यर्थः । व्यसनितया प्रयत्नविरचने हि प्रस्तुतौचित्यपरिहाणे-
र्वाच्यवाचकयोः परस्परस्पष्टित्वलक्षणसाहित्यविरहः पर्यवस्यति । यथा—

‘भण तरुणि रमणमन्दिरमानन्दस्यन्दिसुन्दरेन्दुमुखि ।
यदि सल्लोलोल्लापिनि गच्छसि तत् किं त्वदीयं मे ।
अननुरण्मणिमेखलमविरतशिञ्जानमञ्जुमञ्जीरम् ।
परिसरणमरुणचरणे रणरणकमकारणं कुरुते’ । इत्यत्र ।

अत्र हि प्रतिभादारिद्र्यदैन्यादतिस्वल्पमुभापितेन कविना वर्णसावर्ण्य-
मात्रमुदितम्, न पुनर्वाच्यवैचित्र्यकणिका काचिदस्तीति ।

‘नाप्यपेशलभूपितेति— न चाप्यपेशलैरसुकुमारैरक्षरैरलङ्कृता । यथा—

‘शीर्णघ्राणाङ्घ्रिपाणीन् व्रणिभिरपघनैर्घघराव्यवतधोपान्
दीर्घाघ्रातानघौघैः पुनरपि घटयत्येक उल्लाघयन् यः ।
घर्माशोस्तस्य वोऽन्तर्द्विगुणघनघृणानिघननिविघ्नवृत्ते—
दन्तार्घाः सिद्धसङ्घैर्विदधतु घृणयः शीघ्रमंहोविधातम् ।’ इति ।

तदेवं कीदृशी तर्हि कर्तव्येत्याह—पूर्वावृत्तपरित्यागनूतनावर्तनोज्ज्वला ।
पूर्वमावृत्तानां पुनः पुनर्विरचितानां परित्यागेन प्रहाणेन नूतनानामभिनवानां
वर्णानामावर्तनेन पुनः पुनः परिग्रहेण च तदेवमुभाभ्यां प्रकाराम्बामुज्ज्वला
भ्राजिष्णुः । यथा—

‘एतां पश्य पुरस्तटीमिह किल क्रीडाकिरातो हरः
कोदण्डेन किरीटिना सरभसं चूडान्तरे ताडितः ।
इत्याकर्ण्य कथाद्भुतं हिमनिधावद्री सुभद्रापते—
मन्दं मन्दमकारि येन निजयोर्दोर्दण्डयोर्मण्डनम् ॥ इति ।

वक्रोक्तिजीवितकारसम्मतं वर्णविन्यासवैचित्र्यमिदं रूपं राजानकस्य-
कस्यापि सुतरामभिमतमिति तस्य वृत्त्यनुप्रासविषयकविवेचनेन प्रस्पष्टमेव
प्रतिभाति ।

स्वरव्यञ्जनसमुदायपीनरुक्त्यं ‘यमक’ मिति यमकालङ्कारोऽपि शब्दा-
लङ्कारतयेष्यते काव्यलक्षणविधायिभिराचार्यैः । स्वरव्यञ्जनसमुदायपीनरुक्त्ये
क्वचिद् भिन्नार्थत्वम्, क्वचिदभिन्नार्थत्वम्, क्वचिदेकस्यानर्थकत्वमपरस्य सार्थ-
कत्वमिति संक्षेपतः प्रकारत्रयं भवति । तत्र सार्थकत्वे यमकस्योदाहरणं यथा—

‘यो यः पश्यति तन्नेत्रे रुचिरे वनजायते ।
तस्य तस्यान्यनेत्रेषु रुचिरेव न जायते ॥ इति ।

अयमप्यलङ्कारः संस्कृतभाषानिवद्धेषु काव्येष्वेव दरीदृश्यते ।

ध्वनिदर्शनकृताऽऽनन्दवर्धनाचार्येण रसप्रबन्धेषु यमकालङ्कारनिबन्धन-
मुद्दिश्य यदुक्तं निम्नाङ्कितायां कारिकायाम् (ध्वन्यालोक २.१५) —

‘ध्वन्यात्मभूते शृङ्गारे यमकादिनिबन्धनम् ।
शक्तावपि प्रमादित्वं विप्रलम्भे विशेषतः ॥’

‘ध्वनेरात्मभूतः शृङ्गारस्तात्पर्येण वाच्यवाचकाभ्यां प्रकाशयमानस्त-
स्मिन् यमकादीनां यमकप्रकाराणां निबन्धनं दुष्करजन्मबद्ध्यश्लेषादीनां शक्ता-
वपि प्रमादित्वम् । प्रमादित्वमित्यनेनैतद् दृश्यते काकतालीयेन कदाचित् कस्य-
चिदेकस्य यमकादेर्निष्पत्तावपि भूम्नाऽलङ्कारान्तरवद्भसाङ्गत्वेन निबन्धो न
कर्तव्य इति । विप्रलम्भे विशेषत इत्यनेन विप्रलम्भे सौकुमार्यातिशयः
ख्याप्यते । तस्मिन् द्योत्ये यमकादेरङ्गस्य निबन्धो नियमान्न कर्तव्य इति ।’

तद्राजानकस्य कस्यापि सम्मतं स्पष्टतो जवदतः उल्लेखाभावेऽपि ।

न केवलं यमकालङ्कारस्याऽपि सर्वेषामलङ्काराणां बन्धविषये सर्व-
व्यापकः सिद्धान्त एव प्रतिपादितो ध्वन्यालोककृता (ध्वन्यालोक २.१६) —

‘रसाक्षिप्ततया यस्य बन्धः शक्यक्रियो भवेत् ।
अपृथग्यत्ननिर्वर्त्यः सोऽलङ्कारो ध्वनौ मतः ॥’

‘निष्पत्तावाश्चर्यंभूतोऽपि यस्यालङ्कारस्य रसाक्षिप्ततयैव बन्धः शक्य-
क्रियो भवेत् सोऽस्मिन्नलक्ष्यक्रमव्यङ्ग्ये ध्वनावलंकारो मतः ।’

ध्वनिप्रस्थानानुसारं काव्योपस्कारसर्वस्वस्य सर्वस्याप्यलङ्कारजातस्य
निबन्धने रुच्यकाचार्योऽपि ध्वनिकारमतमिदं सर्वात्मना स्वीकरोति ।

वक्रोक्तिजीवितकारः कुन्तकाचार्यो यमकालङ्कारं वर्णविन्यासवक्रतारूपं
मन्वानस्तत्प्रयोगं काव्येऽशोभावहमिति निगमयन्नाह—

‘समानवर्णमन्यार्थं प्रसादि श्रुतिपेशलम् ।
औचित्ययुक्तमाद्यादिनियतस्थानशोभि यत् ॥
यमकं नाम सोऽप्यस्याः प्रकारः परिदृश्यते ।
स तु शोभान्तराभावादिह नाति प्रतन्यते ।’

‘कोऽप्यस्याः (वर्णविन्यासासवक्रतायाः) प्रकारः परिदृश्यते । कोऽसा-

चित्याह-यमकं नाम । यमकमिति यस्य प्रसिद्धिः । तच्च कीदृशम् ?—समान-
वर्णम् समानाः सरूपाः सदृशश्रुतयो वर्णा यस्मिन् तत्तथोक्तम् । एवमेकस्य
द्वयोर्बहूनां सदृशश्रुतीनां व्यवहितमव्यवहितं वा यदुपनिबन्धनं तदेव यमक-
मित्युच्यते । तदेवमेकरूपे संस्थानद्वये सत्यपि अन्यार्थं भिन्नामिधेयम् । अन्यच्च
कीदृशम् प्रसादि प्रसादगुणयुक्तं जगति वाक्यसमर्पकम् । अकदर्थनाबोध्यमिति
यावत् । अतिपेशलमित्येतदेव विशिष्यते । श्रुतिः श्रवणेन्द्रियं तत्र पेशलं
रञ्जकम्, अकठोरणवदविरचितम् । कीदृशम्—औचित्ययुक्तम् । औचित्यं
वस्तुनः स्वभावोत्कर्षस्तेन युक्तं समन्वितम् । यत्र यमकोपनिबन्धनव्यस-
नित्वेनाप्यौचित्यमपरिस्मानमित्यर्थः । तदेव विशेषणान्तरेण विशिनष्टि—
आद्यादि—नियतस्थानशोभि यत् । आदिरादिर्येषां ते तथोक्ताः प्रथममध्यान्ता-
स्तान्येव नियतानि स्थानानि विशिष्टाः सन्निवेशास्तैः शोभते भ्राजते यत्त-
थोक्तम् ।स तु प्रकारः प्रोक्तलक्षणसम्पदुपेतोऽपि भवन् इह
नातिप्रतन्यते ग्रन्थेऽस्मिन्नाति विस्तार्यते । कुतः शोभान्तराभावात् । स्थान-
नियमव्यतिरिक्तस्यान्यस्य शोभान्तरस्य छायान्तरस्यासंभवादित्यर्थः । अस्य
च वर्णत्रिन्यासवैचित्र्यव्यतिरेकेणान्यत् किञ्चिदपि जीवितान्तरं न
परिदृश्यते ।

राजानकरुच्यकस्याप्येतद्विषये न वैमत्यमिति तत्कृतेनातिसंक्षिप्तेन
यमकालङ्कारनिरूपणेन स्पष्टम् ।

शब्दार्थपौनरुक्त्यस्य प्ररुढत्वे यथावभासनविश्रान्तत्वे वा दोषापातात्,
तात्पर्यभेदे सति दोषराहित्यात् लाटानुप्रासो नाम शब्दालङ्कारश्चिरन्तना-
लङ्कारकारप्रसिद्ध्या राजानकरुच्यकेणापि लक्षितः 'तात्पर्यभेदवत्तु लाटानुप्रास'
इति सूत्रमारचयता । लाटानुप्रासस्तत्र भवति यत्र शब्दार्थयोः स्वरूपाभेदे
सत्यपि तात्पर्यं भिद्यते । यथा प्राकृतगाथायां निम्नाङ्कितायाम्—

‘ताला जाअंतिगुणा जाला दे सहिअएहिद्येप्पन्ति ।

रइकिरणगुगाहिआइं होंति कमलाई कमलाई ॥’

अत्र एकः कमलशब्दः वाच्यपर्यवसितः अन्यश्च सौरभवन्धुरत्वादयनेक-
धर्मनिष्ठ इति तात्पर्यभेदः । अनुप्रासोऽयं लाट—विषयवर्तिकविजन-
प्रियत्वाल्लाटानुप्रास इति संज्ञां लभते । इत्थमस्य नाम्नेवास्यैकदेशित्वं सामयि-
कत्वं च सिध्यति । अतो नास्य लाटानुप्रासस्य सार्वदेशिकत्वं सर्ववाङ्मय-
व्यापित्वं सार्वकालिकत्वञ्च स्वीकर्तुमलम् । अनुप्रासेनानेन रसप्रबन्धेषु काव्य-

प्रबन्धेषु न काचनानिश्चयमणीयता समुल्लसन्ती दृष्टिपथमायाति ।

इत्थमर्थपौनरुक्त्याश्रितं पुनरुक्तवदाभासमेकम् शब्दपौनरुक्त्याश्रिताः
 छेकानुप्रासवृत्त्यनुप्रासयमकालङ्कारास्त्रयः, शब्दार्थपौनरुक्त्याश्रितश्च लाटा-
 नुप्रास एक इति सर्वसंकलनया पौनरुक्त्ये पञ्चालङ्काराः शब्दालङ्कारसंज्ञां
 लभन्ते । पञ्चस्वेतेषु वृत्त्यनुप्रास एवैको वस्तुतः सर्ववाङ्मयव्यापी सार्वभौमः
 सर्वसहृदयहृदयरञ्जकः समग्रवर्णसावर्ण्यभरसहिष्णुश्च शब्दालङ्कार इति
 निर्विवादम् ।

पौनरुक्त्यस्य षष्ठोऽपि प्रकारः स्थानविशेषश्लिष्टवर्णपौनरुक्त्यात्मकः
 चिरन्तनालङ्कारकारैः प्रतिपादितो यस्य चित्रमिति विचित्रमेव रूपानुसारि नाम
 प्राप्तप्रथम् । चित्रालङ्कारस्य शब्दालङ्कारत्वमौपचारिकम् । लिप्यक्षराणां
 मपीविन्दुरूपाणां श्रूयमाणतासतत्त्ववर्णशब्दाभेद प्रतिपत्तेः । प्राचीनासु
 तत्तच्छब्दार्थच्छन्दोबन्धादिनैपुण्यप्रदर्शनपराणां कवीनां गोष्ठीषु चित्रालङ्काराः
 एकद्वित्र्यक्षरबन्ध-पद्मखड्गगोमूत्रिकासर्वतोभद्रादिवन्धविशेषाः जनि लेभिर
 इत्यनुमातुं शक्यते । प्राचीनामिमां परम्परां परिरक्षद्भिः प्राचीनैः काव्या-
 लङ्कारकारैरेतेषामपि बन्धानां शब्दालङ्कारत्वं प्रतिपन्नं प्रतिपादितञ्चेति
 नातितीरोहितम् । ध्वनिदर्शनकारैरानन्दवर्धनाचार्यैरेतेषां रसभावाभिव्यञ्जना-
 नुपयोगित्वं चिन्तयित्वा सुकविकाव्येषु प्रयोगः प्रतिपिद्धः । तैश्चित्रं तु नीरस-
 मिति घण्टाघोषेण क्रियमाणेऽपि चित्रविधाननिषेधे चित्रबन्धपरम्परां
 प्रदर्शयितुकामैरालङ्कारिकैश्चित्रस्य शब्दालङ्कारत्वं स्व-स्वग्रन्थेषु प्रतिपादितम् ।
 इमामेव पुरातनीं कविपरम्परां प्रकाशयितुं राजानकरुच्यकेणापि चित्रा-
 लङ्कारोऽयं स्थानविशेषश्लिष्टवर्णपौनरुक्त्यात्मको लक्षितोऽलङ्कारसर्वस्वे ।
 किन्तु 'रसविषयो व्यापारो वृत्तिः । तद्वतीं पुनर्वर्णरचनेह वृत्तिः । सा च परुष-
 कोमलमध्यमवर्णारब्धत्वात् त्रिधा । तदुपलक्षितोऽयमनुप्रासः' इत्यादिप्रति-
 पादनपुरस्सरं यद्वृत्त्यनुप्रासो निरूप्यते राजानकरुच्यकेण ततः वृत्त्यनुप्रासस्यैव
 शब्दालङ्कारेषु वस्तुतः समग्रशब्दसौष्ठवभरसामर्थ्यं स्थूणानिखननन्यायेन
 समर्थितं भवतीति ।

॥ श्रीगणेशाय नमः ॥

अथ श्रीमद्भगवद्गीतायां अष्टाध्यायः ॥

अथ श्रीकृष्णस्य उवाच ॥

अहं कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

कुरुक्षेत्रे समवेता युयुत्सवे ॥

